

## REGOLAMENT (UE) 2020/873 TAL-PARLAMENT EWROPEW U TAL-KUNSILL

tal-24 ta' Ġunju 2020

**li jemenda r-Regolamenti (UE) Nru 575/2013 u (UE) 2019/876 fir-rigward ta' ċerti aġġustamenti b'rispons għall-pandemija tal-COVID-19**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew <sup>(1)</sup>,Wara li kkunsidraw l-opinjoni tal-Kumitat Ekonomiku u Soċjali Ewropew <sup>(2)</sup>,Filwaqt li jaġixxu skont il-proċedura legiżlattiva ordinarja <sup>(3)</sup>,

Billi:

- (1) Ir-Regolament (UE) Nru 575/2013 tal-Parlament Ewropew u tal-Kunsill <sup>(4)</sup> jistabbilixxi, flimkien mad-Direttiva 2013/36/UE tal-Parlament Ewropew u tal-Kunsill <sup>(5)</sup>, il-qafas regolatorju prudenzjali għall-istituzzjonijiet ta' kreditu u għad-ditti tal-investment ('istituzzjonijiet') li joperaw fl-Unjoni. Adottat wara l-kriżi finanzjarja li żviluppat fl-2007-2008, u fil-biċċa l-kbira tiegħu bbażat fuq standards internazzjonali miftiehma fl-2010 mill-Kumitat ta' Basel dwar is-Supervizjoni Bankarja (BCBS, Basel Committee on Banking Supervision), magħrufa bħala l-qafas tal-Basel III, dak il-qafas regolatorju prudenzjali kkontribwixxa għat-tishih tar-reżiljenza tal-istituzzjonijiet li joperaw fl-Unjoni u biex jithejjew ahjar biex jindirizzaw diffikultajiet potenzjali, inklużi diffikultajiet li jirrizultaw minn kriżijiet futuri possibbli.
- (2) Minn mindu daħal fis-sehh, ir-Regolament (UE) Nru 575/2013 ġie emendat diversi drabi biex jindirizza d-dgħufijiet li baqa' fil-qafas regolatorju prudenzjali u biex jimplementa xi elementi pendenti tar-riforma globali tas-servizzi finanzjarji li huma essenzjali biex tiġi żgurata r-reżiljenza tal-istituzzjonijiet. Fost dawk il-bidlijiet, ir-Regolament (UE) 2017/2395 tal-Parlament Ewropew u tal-Kunsill <sup>(6)</sup> introduċa arranġamenti tranżizzjonali fir-Regolament (UE) Nru 575/2013 biex jittaffa l-impatt fuq il-fondi proprji mill-introduzzjoni tal-Istandard Internazzjonali tar-Rappurtar Finanzjarju - Strumenti Finanzjarji (IFRS 9, International Financial Reporting Standard - Financial Instruments). Ir-Regolament (UE) 2019/630 tal-Parlament Ewropew u tal-Kunsill <sup>(7)</sup> introduċa fir-Regolament (UE) Nru 575/2013 rekwiżit għall-kopertura minima għat-telf għal skoperturi improduttivi, l-hekk imsejha garanzija ta' kontinġenza prudenzjali.

<sup>(1)</sup> ĠU C 180, 29.5.2020, p. 4.

<sup>(2)</sup> Opinjoni tal-10 ta' Ġunju 2020 (għadha mhijiex ippubblikata f'Il-Ġurnal Uffiċjali).

<sup>(3)</sup> Il-Pożizzjoni tal-Parlament Ewropew tat-18 ta' Ġunju 2020... (għadha mhijiex ippubblikata f'Il-Ġurnal Uffiċjali) u Deċiżjoni tal-Kunsill tal-24 ta' Ġunju 2020.

<sup>(4)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(5)</sup> Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

<sup>(6)</sup> Ir-Regolament (UE) 2017/2395 tal-Parlament Ewropew u tal-Kunsill tat-12 ta' Diċembru 2017 li jemenda r-Regolament (UE) Nru 575/2013 fir-rigward ta' arranġamenti tranżizzjonali biex jittaffa l-impatt tal-introduzzjoni tal-IFRS 9 fuq il-fondi proprji u għat-trattament tal-iskoperturi l-kbar ta' ċerti skoperturi fis-settur pubbliku denominati fil-munita domestika ta' kwalunkwe Stat Membru (ĠU L 345, 27.12.2017, p. 27).

<sup>(7)</sup> Ir-Regolament (UE) 2019/630 tal-Parlament Ewropew u tal-Kunsill tas-17 ta' April 2019 li jemenda r-Regolament (UE) Nru 575/2013 fir-rigward tal-kopertura minima għat-telf għal skoperturi improduttivi (ĠU L 111, 25.4.2019, p. 4).

- (3) Barra minn hekk, ir-Regolament (UE) 2019/876 tal-Parlament Ewropew u tal-Kunsill <sup>(8)</sup> introduċa fir-Regolament (UE) Nru 575/2013 uħud mill-elementi finali tal-qafas ta' Basel III. Dawk l-elementi jinkludu, fost affarijiet oħrajn, definizzjoni ġdida tal-proporzjon ta' lieva finanzjarja u riżerva tal-proporzjon ta' lieva finanzjarja, li t-tnejn li huma jipprevjenu lill-istituzzjonijiet milli jżidu l-lieva finanzjarja b'mod eċċessiv, kif ukoll dispożizzjonijiet għal trattament prudenzjali aktar favorevoli ta' ċerti assi tas-software u għal trattament aktar favorevoli ta' ċertu self sostnut minn pensjonijiet jew salarji, fattur ta' appoġġ rivedut għal self lil intrapriżi żgħar u ta' daqs medju (SMEs) (il-fattur ta' appoġġ għall-SMEs), u aġġustament ġdid għar-rekwiżiti ta' fondi proprji għal riskju tal-kreditu għall-iskoperturi għal entitajiet li joperaw jew jiffinanzjaw strutturi jew faċilitajiet fiżiċi, sistemi u networks li jipprovdu jew jappoġġaw servizzi pubbliċi essenzjali (il-fattur ta' appoġġ għall-infrastruttura).
- (4) Ix-xokk ekonomiku qawwi kkawżat mill-pandemija tal-COVID-19 u l-miżuri eċċezzjonali ta' konteniment kellhom impatt ta' medda kbira fuq l-ekonomija. In-negozji qed jiffaċċaw interruzzjonijiet fil-ktajjen tal-provvista, għeluq temporanju u tnaqqis fid-domanda, filwaqt li l-unitajiet domestiċi jhabbtu wiċċhom ma' qgħad u tnaqqis fid-dhul. L-awtoritajiet pubbliċi fil-livell tal-Unjoni u fil-livell tal-Istati Membri ħadu azzjoni deċiżiva biex jappoġġaw lill-familji u lill-impriżi solventi biex jifilhu għat-tnaqqis sever iżda temporanju fl-attività ekonomika u n-nuqqasijiet ta' likwidità li rriżultaw.
- (5) L-istituzzjonijiet se jkollhom rwol ewlieni biex jikkontribwixxu għall-irkupru. Fl-istess hin dawn x'aktarx se jiġu affettwati mis-sitwazzjoni ekonomika li sejra għall-ahar. L-Awtorità Superviżorja Ewropea (Awtorità Bankarja Ewropea) (ABE) stabbilita mir-Regolament (UE) Nru 1093/2010 tal-Parlament Ewropew u tal-Kunsill <sup>(9)</sup>, l-Awtorità Superviżorja Ewropea (Awtorità Ewropea tat-Titoli u s-Swieq) (AETS) stabbilita mir-Regolament (UE) Nru 1095/2010 tal-Parlament Ewropew u tal-Kunsill <sup>(10)</sup> u l-awtoritajiet kompetenti pprovdew kapital, likwidità u għajnuna operazzjonali temporanji lill-istituzzjonijiet biex jiżguraw li l-istituzzjonijiet jkunu jistgħu jkomplu jwettqu r-rwol tagħhom fil-finanzjament tal-ekonomija reali minkejja l-ambjent aktar diffiċli. B'mod partikolari, il-Kummissjoni, il-Bank Ċentrali Ewropew u l-ABE pprovdew ċarezza dwar fir-rigward tal-applikazzjoni tal-flessibbiltà diġà inkorporata fir-Regolament (UE) Nru 575/2013 billi ħarġu interpretazzjonijiet u gwida dwar l-applikazzjoni tal-qafas prudenzjali fil-kuntest tal-COVID-19. Tali gwida tinkludi l-komunikazzjoni interpretattiva tal-Kummissjoni tat-28 ta' April 2020 dwar l-applikazzjoni tal-oqfsa kontabilistiċi u prudenzjali biex jiġi ffaċilitat is-self tal-banek tal-UE - appoġġ lin-negozji u lill-unitajiet domestiċi fil-kuntest tal-COVID-19. B'reazzjoni għall-pandemija tal-COVID-19, il-BCBS (Basel Committee on Banking Supervision) ipprova wkoll xi flessibbiltà fl-applikazzjoni tal-istandards internazzjonali.
- (6) Huwa importanti li l-istituzzjonijiet jużaw il-kapital tagħhom fejn huwa l-aktar meħtieġ u li l-qafas regolatorju tal-Unjoni jiffaċilita l-azzjoni tagħhom f'dan ir-rigward filwaqt li jiġi żgurat li l-istituzzjonijiet jaġixxu b'mod prudenti. Barra mill-flessibbiltà pprovduta diġà fir-regoli eżistenti, il-bidliet immirati li jsiru fir-Regolamenti (UE) Nru 575/2013 u (UE) 2019/876 jiżguraw li dan il-qafas regolatorju prudenzjali jinteraġixxi mingħajr xkiel mad-diversi miżuri li jindirizzaw il-pandemija tal-COVID-19.
- (7) Iċ-ċirkustanzi straordinarji tal-pandemija tal-COVID-19 u l-kobor bla preċedent tal-isfidi li ġew kreati jitolbu azzjoni immedjata biex jiġi żgurat li l-istituzzjonijiet ikunu jistgħu jikkontribwixxu fondi lejn negożji u unitajiet domestiċi effettivament u jimmitigaw ix-xokk ekonomiku kkawżat mill-pandemija tal-COVID-19.
- (8) Il-garanziji pprovduti fil-kuntest tal-pandemija tal-COVID-19 mill-gvernijiet nazzjonali jew minn entitajiet pubbliċi oħra, li huma kkunsidrati bħala ugwalment ta' affidabbiltà kreditizja taħt l-Approċċ Standardizzat għar-riskju ta' kreditu stabbilit fil-Parti Tlieta tar-Regolament (UE) Nru 575/2013, huma komparabbli fir-rigward tal-effetti tagħhom ta' mitigazzjoni tar-riskju għal garanziji pprovduti minn aġenziji uffiċjali ta' kreditu għall-esportazzjoni kif imsemmi fl-Artikolu 47c tar-Regolament (UE) Nru 575/2013. Huwa għalhekk ġustifikat li jiġu allinjati r-rekwiżiti ta' kopertura minima għal skoperturi improduttivi li jibbenefikaw minn garanziji mogħtija minn gvernijiet nazzjonali jew entitajiet pubbliċi oħrajn ma' dawk għal skoperturi improduttivi li jibbenefikaw minn garanziji mogħtija minn aġenziji uffiċjali ta' kreditu għall-esportazzjoni.

<sup>(8)</sup> Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament stabbli nett, rekwiżiti għall-fondi proprji u obligazzjonijiet eliġibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal impiżi ta' investiment kollettiv, skoperturi kbar, rekwiżiti ta' rappurtar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1).

<sup>(9)</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

<sup>(10)</sup> Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (9) L-evidenza li harġet fil-kuntest tal-pandemija tal-COVID-19 għamlitha ċara li l-possibbiltà li ċerti skoperturi għal banek ċentrali jiġu esklużi temporanjament mill-kalkolu tal-miżura ta' skopertura totali ta' istituzzjoni, kif stabbilit fl-Artikolu 429a tar-Regolament (UE) Nru 575/2013 kif emendat bir-Regolament (UE) 2019/876, tista' tkun essenzjali waqt sitwazzjoni ta' kriżi. Madankollu, id-diskrezzjoni li jiġu esklużi tali skoperturi issir applikabbli biss fit-28 ta' Ġunju 2021. Għalhekk, qabel dik id-data, l-awtoritajiet kompetenti ma jkunux jistgħu jużaw dak l-istrument biex jindirizzaw iż-żieda fl-iskoperturi għal banek ċentrali li mistennija ssehh bħala riżultat tal-miżuri ta' politika monetarja użati biex jimmitigaw l-impatt ekonomiku tal-pandemija tal-COVID-19. Barra minn hekk, l-effettività ta' dak l-istrument tidher li hija mxejjla min-nuqqas ta' flessibilità li jirriżulta mill-mekkanizmu ta' kumpens marbut ma' tali esklużjonijiet temporanji, li jirrestringi l-kapaċità tal-istituzzjonijiet li jżidu l-iskoperturi għal banek ċentrali f'sitwazzjoni ta' kriżi. Dan jista', fl-aħhar mill-aħhar, iwassal biex istituzzjoni tkun imġieghla tnaqqas il-livell tagħha ta' self lill-unitajiet domestiċi u lin-negozji. Għalhekk, sabiex tiġi evitata kwalunkwe konsegwenza mhux mixtieqa relatata mal-mekkanizmu ta' kumpens u sabiex tiġi żgurata l-effettività ta' dik l-esklużjoni fil-konfront ta' xokkijiet u kriżijiet futuri possibbli, il-mekkanizmu ta' kumpens jenhtieg li jiġi modifikat. Addizzjonalment, sabiex ikun żgurat li dik id-diskrezzjoni tkun disponibbli matul il-pandemija kurrenti tal-COVID-19, jenhtieg li l-possibbiltà li ċerti skoperturi għal banek ċentrali jiġu esklużi temporanjament tkun diġà disponibbli qabel ma jsir applikabbli, fit-28 ta' Ġunju 2021, ir-rekwiżit tal-proporzjon ta' lieva finanzjarja stabbilit fil-punt (d) tal-Artikolu 92(1) tar-Regolament (UE) Nru 575/2013. Sa meta jiġu applikati d-dispożizzjonijiet emendati dwar il-kalkolu tal-proporzjon ta' lieva finanzjarja kif introdotti mir-Regolament (UE) 2019/876, jenhtieg li l-Artikolu 429a ikompli japplika fil-formulazzjoni kif introdotta mir-Regolament Delegat tal-Kummissjoni (UE) 2015/62 <sup>(1)</sup>.
- (10) Fl-2017, il-BCBS irreveđa l-kalkolu tal-valur tal-iskopertura għall-proporzjon ta' lieva finanzjarja fir-rigward ta' xiri mhallas fi żmien regolari u bejgħ li jkollhom is-saldu pendenti sabiex ikun żgurat li t-trattament jirrifletti korrettament il-lieva finanzjarja inerenti assoċjata ma dak il-kummerċ u sabiex id-differenzi kontabilistiċi possibbli ma jaffettwawx il-kalkolu fost l-istituzzjonijiet f'pożizzjonijiet komparabbli. Fl-Unjoni, ir-reviżjoni giet introdotta mir-Regulation (UE) 2019/876. Madankollu, dak it-trattament aktar favorevoli jsir applikabbli biss fit-28 ta' Ġunju 2021. Għalhekk, ladarba l-kalkolu rivedut ikun jirrifletti l-lieva finanzjarja reali ta' tranżazzjoni b'mod aktar adatt u, fl-istess hin, iżid il-kapaċità ta' istituzzjoni biex issellef u biex tassorbi t-telf fil-kuntest tal-pandemija tal-COVID-19, jenhtieg li l-istituzzjonijiet ikollhom diġà l-possibbiltà li japplikaw temporanjament il-kalkolu rivedut qabel ma ssir applikabbli, għall-istituzzjonijiet kollha fl-Unjoni, id-dispożizzjoni introdotta mir-Regulation (UE) 2019/876.
- (11) Hafna istituzzjonijiet li joperaw fl-Unjoni kienu soġġetti għall-IFRS 9 mill-1 ta' Jannar 2018 'l hawn. F'konformità mal-istandards internazzjonali adottati mill-BCBS, ir-Regolament (UE) 2017/2395 introduċa fir-Regolament (UE) Nru 575/2013 arranġamenti tranżizzjonali biex jiġi mmitigat l-impatt negattiv potenzjalment sinifikanti fuq il-kapital ta' Ekwità Komuni ta' Grad 1 tal-istituzzjonijiet li jirriżulta mill-kontabilità tat-telf ta' kreditu mistenni skont l-IFRS 9.
- (12) L-applikazzjoni tal-IFRS 9 matul it-tnaqqis fir-ritmu ekonomiku kkawżat mill-pandemija tal-COVID-19 tista' twassal għal żieda sinifikanti f'daqqa fil-provvedimenti għat-telf ta' kreditu mistenni billi, għal hafna skoperturi, it-telf mistenni tul il-hajja tagħhom jista' jkun mehtieg li jiġi kkalkulat. Il-BCBS, l-ABE u l-AETS iċċaraw li l-istituzzjonijiet huma mistennija li ma japplikawx mekkanikament l-approċċi eżistenti tagħhom għat-telf ta' kreditu mistenni f'sitwazzjonijiet straordinarji bħal dik tal-pandemija tal-COVID-19 iżda li minflok jużaw il-flessibilità inerenti fl-IFRS 9, pereżempju sabiex jagħtu l-kunsiderazzjoni dovuta lil xejriet ekonomiċi fuq terminu twil ta' żmien. Fit-3 ta' April 2020, il-BCBS qabel li jippermetti aktar flessibilità fl-implimentazzjoni tal-arranġamenti tranżizzjonali li b'mod gradwali jintroduċu l-impatt tal-IFRS 9. Biex tiġi limitata l-volatilità possibbli tal-kapital regolatorju li tista' ssehh jekk il-pandemija tal-COVID-19 tirriżulta f'żieda sinifikanti ta' dispożizzjonijiet tat-telf ta' kreditu mistenni, huwa mehtieg li jiġu estiżi l-arranġamenti tranżizzjonali wkoll fil-liġi tal-Unjoni.
- (13) Biex jiġi mmitigat l-impatt potenzjali li żieda f'daqqa fil-provvedimenti tat-telf ta' kreditu mistenni jista' jkollha fuq il-kapaċità tal-istituzzjonijiet li jsellfu lill-klijenti fi żminijiet meta tkun l-aktar mehtieġa, l-arranġamenti tranżizzjonali jenhtieg li jiġu estiżi b'sentejn, u jenhtieg li l-istituzzjonijiet jithallew iwettqu reintegrazzjoni totali tal-kapital tal-Grad 1 ta' Ekwità Komuni tagħhom ta' kwalunkwe żieda fi provvedimenti godda ta' telf ta' kreditu mistenni li huma jirrikonoxxu fl-2020 u l-2021 għall-assi finanzjarji tagħhom li ma jkunux indeboliti fil-kreditu. Dawk il-bidliet iwasslu għal sollied addizzjonali mill-impatt tal-pandemija tal-COVID-19 fuq iż-żieda possibbli fir-rigward tal-istituzzjonijiet fil-htigijiet ta' proviżjonament taht l-IFRS 9 filwaqt li jinżammu l-arranġamenti tranżizzjonali għall-ammonti ta' telf ta' kreditu mistenni stabbiliti qabel il-pandemija tal-COVID-19.

<sup>(1)</sup> Ir-Regolament Delegat tal-Kummissjoni (UE) 2015/62 tal-10 ta' Ottubru 2014 li jemenda r-Regolament (UE) Nru 575/2013 tal-Parlament Ewropew u tal-Kunsill rigward il-proporzjon ta' ingranagg (ĠU L 11, 17.1.2015, p. 37).

- (14) Jenhtieg li l-istituzzjonijiet li precedentement iddecidew li jużaw jew li ma jużawx l-arranġamenti tranżizzjonali jkun jistgħu jregġgħu lura dik id-deċiżjoni fi kwalunkwe hin matul il-perijodu tranżizzjonali ġdid, dment li jirċievu l-permess għal dan minn qabel mill-awtorità kompetenti tagħhom. L-awtorità kompetenti jenhtieg li tiżgura li tali tregġiġh lura ma jkunx motivat minn kunsiderazzjonijiet ta' arbitraġġ regulatorju. Sussegwentement, u soġġett għall-permess minn qabel mill-awtorità kompetenti, jenhtieg li l-istituzzjonijiet ikollhom il-possibbiltà li jiddeciedu li jieqfu milli jużaw l-arranġamenti tranżizzjonali.
- (15) L-impatt straordinarju tal-pandemija tal-COVID-19 huwa osservat ukoll relattivament għal-livelli estremi ta' volatilità fis-swieq finanzjarji, li flimkien mal-inċertezza qeghdin jagħtu lok għall-ghoti ta' aktar rendiment mid-dejn pubbliku li, min-naħa tiegħu, iwassal għal telf mhux irkuprat fid-depożiti tal-istituzzjonijiet tad-dejn pubbliku. Sabiex jiġi mmitigat l-impatt negattiv kunsiderabbli tal-volatilità fis-swieq tad-dejn tal-gvern ċentrali matul il-pandemija tal-COVID-19 fuq il-kapital regulatorju tal-istituzzjonijiet u b'hekk fuq il-kapaċità tal-istituzzjonijiet biex isellfu lill-klijenti, jenhtieg li jiġi stabbilit mill-ġdid fil-tru prudenzjali temporanju li jinnewtralizza dak l-impatt.
- (16) L-istituzzjonijiet huma meħtieġa jagħmlu kontroll retrospettiv kuljum tal-mudelli interni tagħhom sabiex iqisu jekk dawk il-mudelli jiġġenerawx rekwiżiti kapitali suffiċjenti biex jiġi assorbit telf ta' portafoll tan-negozjar. L-okkorrenzi fejn ikun falla r-rekwiżit ta' kontroll retrospettiv, okkorrenzi magħrufa wkoll bħala qabziet fil-valur, għal aktar minn ċertu numru ta' drabi fis-sena, jirriżultaw fl-applikazzjoni ta' multiplikatur kwantitattiv addizzjonali lir-rekwiżiti ta' fondi proprji għar-riskju tas-suq ikkalkulat bl-użu ta' mudelli interni. Ir-rekwiżit ta' kontroll retrospettiv huwa proċikliku ferm f'perijodu ta' volatilità estrema, bħal dik ikkawżata mill-pandemija tal-COVID-19. Bħala riżultat tal-kriżi, żdied sinifikattivament il-multiplikatur kwantitattiv għar-riskju tas-suq applikat lill-mudelli interni. Filwaqt li l-qafas tal-Basel III għar-riskju tas-suq jippermetti lill-awtoritajiet kompetenti biex jillivellaw tali istanzi fil-mudelli interni għar-riskju tas-suq, tali diskrezzjoni superviżorja mhijiex kompletament disponibbli taht ir-Regolament (UE) Nru 575/2013. Għalhekk, jenhtieg li aktar flessibbiltà għall-awtoritajiet kompetenti biex jimmitigaw l-effetti negattivi tal-volatilità estrema fis-swieq osservata matul il-pandemija tal-COVID-19 tiġi introdotta sabiex jiġu esklużi l-qabziet fil-valur li okkorrew bejn l-1 ta' Jannar 2020 u l-31 ta' Diċembru 2021 li mhumiex riżultat ta' deficienzi fil-mudelli interni. Abbażi tal-esperjenza mill-pandemija tal-COVID-19, jenhtieg li l-Kummissjoni tivvaluta jekk tali flessibbiltà għandhiex issir disponibbli wkoll matul episodji futuri ta' volatilità estrema fis-swieq.
- (17) F'Marzu 2020, il-Grupp tal-Gvernaturi tal-Banek Ċentrali u l-Kapijiet tas-Superviżjoni irrevdedew l-iskeda ta' żmien għall-implimentazzjoni tal-elementi finali tal-qafas ta' Basel III. Filwaqt li l-biċċa l-kbira tal-elementi finali għad iridu jiġu implimentati fil-liġi tal-Unjoni, ir-rekwiżit ta' riżerva għall-proporzjon ta' lieva finanzjarja għal istituzzjonijiet globali sistemikament importanti diġà gie implimentat permezz tal-emendi introdotti permezz tar-Regolament (UE) 2019/876. Għalhekk, u sabiex ikunu żgurati, fil-livell internazzjonali, kondizzjonijiet ugwali ta' kompetizzjoni għall-istituzzjonijiet stabbiliti fl-Unjoni u li joperaw ukoll barra mill-Unjoni, jenhtieg li d-data tal-applikazzjoni għar-rekwiżit ta' riżerva għall-proporzjon ta' lieva finanzjarja stabbilit f'dak ir-Regolament tiġi differita b'sena sal-1 ta' Jannar 2023. Bl-applikazzjoni posposta tar-rekwiżit ta' riżerva għall-proporzjon ta' lieva finanzjarja, matul il-perijodu ta' posponiment ma jkun hemm l-ebda konsegwenza li tirriżulta min-nuqqas ta' adempiment ta' dak ir-rekwiżit kif stabbilit fl-Artikolu 141c tad-Direttiva 2013/36/UE u l-ebda restrizzjoni relatata fuq id-distribuzzjonijiet stabbiliti fl-Artikolu 141b ta' dik id-Direttiva.
- (18) Fir-rigward ta' self mogħti minn istituzzjonijiet ta' kreditu lil pensjonanti jew impjegati b'kuntratt permanenti kontra t-trasferiment inkondizzjonat, lil dik l-istituzzjoni ta' kreditu, ta' parti mill-pensjoni jew salarju ta' dak li qed jissellef, l-Artikolu 123 tar-Regolament (UE) Nru 575/2013 gie emendat bir-Regolament (UE) 2019/876 biex jippermetti t-trattament aktar favorevoli ta' tali self. L-applikazzjoni ta' tali trattament fil-kuntest tal-pandemija tal-COVID-19 tinċentiva lill-istituzzjonijiet biex iżidu fis-self lill-impjegati u lill-pensjonanti. Għalhekk jehtieg li tiġi avvanzata d-data tal-applikazzjoni ta' dik id-dispożizzjoni biex din tkun tista' tintuża diġà minn istituzzjonijiet matul il-pandemija tal-COVID-19.
- (19) Ladarba l-fattur ta' appoġġ għall-SMEs u l-fattur ta' appoġġ għall-infrastruttura jippermettu trattament aktar favorevoli ta' ċerti skoperturi għall-SMEs u l-infrastruttura, l-applikazzjoni tagħhom fil-kuntest tal-pandemija tal-COVID-19 tinċentiva lill-istituzzjonijiet biex iżidu s-self tant meħtieġ. Għalhekk jehtieg li tiġi avvanzata d-data ta' applikazzjoni taż-żewġ fatturi ta' appoġġ biex dawn ikunu jistgħu jintużaw diġà minn istituzzjonijiet matul il-pandemija tal-COVID-19.
- (20) It-trattament prudenzjali ta' ċerti assi tas-software kien gie emendat bir-Regolament (UE) 2019/876 biex tkompli tiġi appoġġata t-tranżizzjoni lejn settur bankarju aktar diġitalizzat. Fil-kuntest tal-użu aċċellerat tas-servizzi diġitali bħala konsegwenza ta' miżuri pubbliċi adottati biex tiġi indirizzata l-pandemija tal-COVID-19, jenhtieg li tiġi avvanzata d-data tal-applikazzjoni ta' dawk il-bidlijiet.

- (21) Il-finanzjament pubbliku permezz tal-ħruġ ta' bonds tal-gvern denominati fil-munita domestika ta' Stat Membru iehor tista' tkun meħtieġa biex jiġu appoġġati miżuri li jindirizzaw il-konsegwenzi tal-pandemija tal-COVID-19. Sabiex jiġu evitati restrizzjonijiet mhux meħtieġa fuq istituzzjonijiet li jinvestu f'tali bonds, huwa kunsiljabbli li jiġu introdotti mill-ġdid l-arrangamenti tranzizzjonali għall-iskoperturi għall-gvernijiet ċentrali u banek ċentrali fejn daww l-iskoperturi jkunu denominati fil-munita domestika ta' Stat Membru iehor fir-rigward tat-trattament ta' tali skoperturi taħt il-qafas tar-riskju għall-kreditu u li l-arrangamenti tranzizzjonali jiġu estiżi fir-rigward tat-trattament ta' tali skoperturi taħt limiti kbar ta' skopertura.
- (22) Fiċ-cirkustanzi eċċezzjonali kreati mill-pandemija tal-COVID-19, il-partijiet interessati huma mistennija jikkontribwixxu fl-isforzi lejn ir-ristawrazzjoni tas-sitwazzjoni. L-ABE, il-Bank Ċentrali Ewropew u awtoritajiet kompetenti oħrajn harġu rakkomandazzjonijiet għall-istituzzjonijiet biex jissospendu l-hlasijiet ta' dividendi u r-riakkwisti ta' ishma matul il-pandemija tal-COVID-19. Sabiex jiżguraw l-applikazzjoni konsistenti ta' tali rakkomandazzjonijiet, jenħtieġ li l-awtoritajiet kompetenti jagħmlu użu shiħ mis-setgħat superviżorji tagħhom, inklużi setgħat biex jimponu restrizzjonijiet vinkolanti fuq id-distribuzzjonijiet għall-istituzzjonijiet jew limitazzjonijiet fuq ir-remunerazzjoni varjabbli, fejn ikun adatt, f'konformità mad-Direttiva 2013/36/UE. Abbażi tal-esperjenza mill-pandemija tal-COVID-19, jenħtieġ li l-Kummissjoni tivvaluta jekk għandhomx jingħataw setgħat vinkolanti addizzjonali lill-awtoritajiet kompetenti biex jimponu restrizzjonijiet fuq id-distribuzzjonijiet f'cirkustanzi eċċezzjonali.
- (23) Minhabba li l-ghan ta' dan ir-Regolament, jiġifieri li tiġi massimizzata l-kapaċità tal-istituzzjonijiet biex isellfu u jassorbu t-telf relatat mal-pandemija tal-COVID-19, filwaqt li tibqa' tiġi żgurata r-reziljenza kontinwa ta' tali l-istituzzjonijiet, ma jistax jinkiseb b'mod suffiċjenti mill-Istati Membri iżda pjuttost jista', minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità l-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu meħtieġ biex jinkiseb dak l-ghan.
- (24) Biex il-miżuri straordinarji ta' appoġġ adottati biex jimmitigaw l-impatt tal-pandemija tal-COVID-19 ikunu kompletament effettivi fir-rigward taz-żamma tas-settur bankarju f'qagħda ta' aktar reziljenza u fir-rigward tal-ghoti ta' incēntiv lill-istituzzjonijiet biex ikomplu jsellfu, huwa meħtieġ li l-effett ta' mitigazzjoni ta' daww il-miżuri jiġi rifless immedjatament fil-mod kif jiġu ddeterminati r-rekwiziti kapitali regolatorji. Filwaqt li titqies l-urġenza ta' daww l-aġġustamenti għall-qafas regolatorju prudenzjali, jenħtieġ li dan ir-Regolament jidhol fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
- (25) Minhabba l-urġenza li tirriżulta miċ-cirkustanzi eċċezzjonali kkawżati mill-pandemija tal-COVID-19, tqies li huwa xieraq li ssir eċċezzjoni għall-perijodu ta' tmien ġimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamentu nazzjonali fl-Unjoni Ewropea, anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jstabbilixxi l-Komunità Ewropea tal-Enerġija Atomika.
- (26) Ir-Regolamenti (UE) Nru 575/2013 u (UE) 2019/876 għalhekk jenħtieġ li jiġu emendati skont dan,

ADOTTAW DAN IR-REGOLAMENT:

#### Artikolu 1

### Emendi għar-Regolament (UE) Nru 575/2013

Ir-Regolament (UE) Nru 575/2013 huwa emendat kif ġej:

- (1) fl-Artikolu 47c(4), il-frazi introduttorja hija sostitwita b'din li ġejja:

"4. B'deroga mill-paragrafu 3 ta' dan l-Artikolu, il-fatturi li ġejjin għandhom japplikaw għall-parti tal-iskopertura improduttiva garantita jew assigurata minn aġenzija uffiċjali ta' kreditu għall-esportazzjoni jew garantita jew kontrogarantita minn fornitur eliġibbli tal-protezzjoni msemmi fil-punti (a) sa (e) tal-Artikolu 201(1), skoperturi mhux garantiti li lilhom ikun assenjat piż tar-riskju ta' 0 % taħt il-Kapitolu 2 tat-Titolu II tal-Parti Tlieta:";

- (2) fl-Artikolu 114, il-paragrafu 6 jithassar;

- (3) fl-Artikolu 150(1), il-punt (ii) tal-punt (d) tal-ewwel subparagrafu huwa sostitwit b'dan li ġej:

"(ii) l-iskoperturi għall-gvernijiet ċentrali u għall-banek ċentrali jkunu assenjati piż tar-riskju ta' 0 % skont l-Artikolu 114(2) jew (4);";

(4) l-Artikolu 429a, kif emendat mir-Regolament (UE) 2019/876, huwa emendat kif ġej:

(a) fil-paragrafu 1, il-frazi introdutturja tal-punt (n) hija sostitwita b'dan li ġej:

“(n) l-iskoperturi li ġejjin għall-bank ċentrali tal-istituzzjoni, soġġett għall-kondizzjonijiet stipulati fil-paragrafi 5 u 6.”;

(b) il-paragrafu 5 huwa emendat kif ġej:

(i) is-sentenza introdutturja hija sostitwita b'dan li ġej:

“L-istituzzjonijiet jistgħu jeskludu l-iskoperturi elenkati fil-punt (n) tal-paragrafu 1 fejn ikunu ssodisfati l-kondizzjonijiet kollha li ġejjin.”;

(ii) jiżdied il-punt li ġej:

“(c) l-awtorità kompetenti tal-istituzzjoni tkun iddeterminat, wara konsultazzjoni mal-bank ċentrali rilevanti, id-data meta ċ-ċirkostanzi eċċezzjonali jitqiesu li bdew u ddikjarat pubblikament dik id-data; dik id-data għandha tiġi ffixxata fit-tmiem ta' trimestru.”;

(c) fil-paragrafu 7, id-definizzjonijiet ta' “EM<sub>LR</sub>” u “CB” huma sostitwiti b'dan li ġej:

“EM<sub>LR</sub> = il-miżura tal-iskopertura totali tal-istituzzjoni kif kalkolata f'konformità mal-Artikolu 429(4), inklużi l-iskoperturi esklużi f'konformità mal-punt (n) tal-paragrafu 1 ta' dan l-Artikolu, fid-data msemmija fil-punt (c) tal-paragrafu 5 ta' dan l-Artikolu; u

CB = il-valur totali medju ta' kuljum tal-iskoperturi tal-istituzzjoni għall-bank ċentrali tiegħu, ikkalkulat tul il-perijodu shih ta' zamma ta' riservi tal-bank ċentrali immedjatament qabel id-data msemmija fil-punt (c) tal-paragrafu 5, li huma eliġibbli li jiġu esklużi skont il-punt (n) tal-paragrafu 1.”;

(5) l-Artikolu 467 jithassar;

(6) l-Artikolu 468 huwa sostitwit b'dan li ġej:

“Artikolu 468

#### **Trattament temporanju ta' qligh u telf mhux realizzati mkejla b'valur ġust permezz ta' introjtu komprensiv ieħor fid-dawl tal-pandemija tal-COVID-19**

1. B'deroga mill-Artikolu 35, matul il-perijodu mill-1 ta' Jannar 2020 sal-31 ta' Diċembru 2022 (il-perijodu tat-trattament temporanju), l-istituzzjonijiet jistgħu jnehħu mill-kalkolu tal-entrati tagħhom ta' Grad 1 ta' Ekwità Komuni l-ammont A, determinat skont il-formula li ġejja:

$$A = a \cdot f$$

fejn:

a = l-ammont ta' qligh u telf mhux realizzati akkumulati mill-31 ta' Diċembru 2019 li tqiesu bhala “bidliet fil-valur ġust ta' strumenti ta' dejn imkejla b'valur ġust permezz ta' introjtu komprensiv ieħor” fil-karta tal-bilanċ, li jikkorrispondu għal skoperturi għal gvernijiet ċentrali, gvernijiet reġjonali jew għal awtoritajiet lokali msemmija fl-Artikolu 115(2) ta' dan ir-Regolament u għal entitajiet tas-settur pubbliku msemmija fl-Artikolu 116(4) ta' dan ir-Regolament, esklużi dawk l-assi finanzjarji b'indeboliment fil-kreditu kif definit fl-Appendiċi A tal-Anness għar-Regolament tal-Kummissjoni (KE) Nru 1126/2008 (“Anness dwar l-IFRS 9”); u

f = il-fattur applikabbli għal kull sena ta' rappurtar tal-perijodu tat-trattament temporanju f'konformità mal-paragrafu 2.

2. L-istituzzjonijiet għandhom japplikaw il-fatturi 'f' li ġejjin biex jikkalkulaw l-ammont A msemmi fil-paragrafu 1:

(a) 1 matul il-perijodu mill-1 ta' Jannar 2020 sal-31 ta' Diċembru 2020;

(b) 0,7 matul il-perijodu mill-1 ta' Jannar 2021 sal-31 ta' Diċembru 2021;

(c) 0,4 matul il-perijodu mill-1 ta' Jannar 2022 sal-31 ta' Diċembru 2022.

3. Fejn istituzzjoni tiddeċiedi li tapplika t-trattament temporanju stabbilit fil-paragrafu 1, hija għandha tinforma lill-awtorità kompetenti bid-deċiżjoni tagħha mill-inqas 45 jum qabel id-data ta' spedizzjoni għar-rappurtar tal-informazzjoni abbażi ta' dak it-trattament. Sogġett għal permess minn qabel tal-awtorità kompetenti, l-awtorità tista' tbiddel id-deċiżjoni inizjali tagħha għal darba matul il-perijodu tat-trattament temporanju. L-istituzzjonijiet għandhom jiddivulgaw pubblikament jekk japplikawx dak it-trattament.

4. Fejn istituzzjoni tneħhi ammont ta' telf mhux realizzat mill-entrati tagħha tal-Grad 1 ta' Ekwità Komuni f'konformità mal-paragrafu 1 ta' dan l-Artikolu, hija għandha tikkalkula mill-ġdid ir-rekwiziti kollha stabbiliti f'dan ir-Regolament u fid-Direttiva 2013/36/UE li huma kalkulati bl-użu ta' kwalunkwe waħda mill-entrati li ġejjin:

(a) l-ammont ta' assi ta' taxa differita li jitnaqqas mill-elementi tal-Grad 1 ta' Ekwità Komuni f'konformità mal-punt (c) tal-Artikolu 36(1) jew ponderat skont ir-riskju f'konformità mal-Artikolu 48(4);

(b) l-ammont tal-aġġustamenti speċifiċi għar-riskju ta' kreditu.

Meta jiġi kkalkulat mill-ġdid ir-rekwizit rilevanti, l-istituzzjoni ma għandhiex tqis l-effetti li l-provvedimenti għat-telf ta' kreditu mistenni relatati ma' skoperturi għal gvernijiet ċentrali, għal gvernijiet reġjonali jew għal awtoritajiet lokali msemmija fl-Artikolu 115(2) ta' dan ir-Regolament u għal entitajiet tas-settur pubbliku msemmija fl-Artikolu 116(4) ta' dan ir-Regolament, għajr dawk l-assi finanzjarji b'indeboliment fil-kreditu kif definit fl-Appendiċi A għall-Anness fir-rigward tal-IFRS 9, ikollhom fuq dawk l-entrati.

5. Matul il-perijodi stabbiliti fil-paragrafu 2 ta' dan l-Artikolu, minbarra li jiżvelaw l-informazzjoni meħtieġa fil-Parti Tmienja, l-istituzzjonijiet li ddeċidew li japplikaw it-trattament temporanju stabbilit fil-paragrafu 1 ta' dan l-Artikolu għandhom jiżvelaw l-ammonti ta' fondi proprji, il-kapital tal-Grad 1 ta' Ekwità Komuni u l-kapital tal-Grad 1, il-proporzjon totali tal-kapital, il-proporzjon tal-kapital tal-Grad 1 ta' Ekwità Komuni, il-proporzjon tal-kapital tal-Grad 1, u l-proporzjon ta' lieva finanzjarja li jkollhom f'każ li ma japplikawx dak it-trattament.”;

(7) l-Artikolu 473a huwa emendat kif ġej:

(a) il-paragrafu 1 huwa emendat kif ġej:

(i) fl-ewwel subparagrafu, il-frazi introduttorja hija sostitwita b'dan li ġej:

“1. B'deroga mill-Artikolu 50 u sa tmiem il-perijodi tranzitorji stabbiliti fil-paragrafu 6 u 6a ta' dan l-Artikolu, is-segwenti jistgħu jinkludu fil-kapital tagħhom tal-Grad 1 ta' Ekwità Komuni l-ammont ikkalkolat f'konformità ma' dan il-paragrafu.”;

(ii) it-tieni subparagrafu huwa sostitwit b'dan li ġej:

“L-ammont imsemmi fl-ewwel subparagrafu għandu jiġi kkalkulat bhala s-somma ta' dan li ġej:

(a) għal skoperturi li huma sogġetti għall-ponderazzjoni tar-riskju f'konformità mal-Kapitolu 2 tat-Titolu II tal-Parti Tlieta, l-ammont ( $AB_{SA}$ ) ikkalkulat f'konformità mal-formula li ġejja:

$$AB_{SA} = (A_{2,SA} - t_1) \cdot f_1 + (A_{4,SA} - t_2) \cdot f_2 + (A_{SA}^{old} - t_3) \cdot f_1$$

fejn:

$A_{2,SA}$  = l-ammont ikkalkulat f'konformità mal-paragrafu 2;

$A_{4,SA}$  = l-ammont ikkalkulat f'konformità mal-paragrafu 4 abbażi tal-ammonti kkalkulati f'konformità mal-paragrafu 3;

$$A_{SA}^{old} = \max\{P_{1.1.2020}^{SA} - P_{1.1.2018}^{SA}; 0\};$$

$P_{1.1.2020}^{SA}$  =

is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminata f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu kif definit fl-Appendiċi A għall-Anness dwar l-IFRS 9, fl-1 ta' Jannar 2020;

$P_{1.1.2018}^{SA} =$	is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminata f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu kif definit fl-Appendiċi A għall-Anness dwar l-IFRS 9, fl-1 ta' Jannar 2018 jew fid-data tal-ewwel applikazzjoni tal-IFRS 9, skont liema minnhom tiġi l-aktar tard;
$f_1 =$	il-fattur applikabbli stipulat fil-paragrafu 6;
$f_2 =$	il-fattur applikabbli stipulat fil-paragrafu 6a;
$t_1 =$	iż-żieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont $A_{2,SA}$ ;
$t_2 =$	iż-żieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont $A_{4,SA}$ ;
$t_3 =$	iż-żieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont $A_{SA}^{old}$ ;

(b) għal skoperturi li huma soġġetti għall-ponderazzjoni tar-riskju f'konformità mal-Kapitolu 3 tat-Titolu II tal-Parti Tlieta, l-ammont ( $AB_{IRB}$ ) ikkalkulat f'konformità mal-formula li ġejja:

$$AB_{IRB} = (A_{2,IRB} - t_1) \cdot f_1 + (A_{4,IRB} - t_2) \cdot f_2 + (A_{IRB}^{old} - t_3) \cdot f_1$$

fejn:

$A_{2,IRB} =$	l-ammont ikkalkulat f'konformità mal-paragrafu 2 li huwa aġġustat f'konformità mal-punt (a) tal-paragrafu 5;
$A_{4,IRB} =$	l-ammont ikkalkulat f'konformità mal-paragrafu 4 fuq il-bażi tal-ammonti kkalkulati f'konformità mal-paragrafu 3 li huma aġġustati f'konformità mal-punti (b) u (c) tal-paragrafu 5;

$$A_{IRB}^{old} = \max\{P_{1.1.2020}^{IRB} - P_{1.1.2018}^{IRB}; 0\};$$

$P_{1.1.2020}^{IRB} =$	is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminata f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu, kif definit fl-Appendiċi A għall-Anness dwar l-IFRS 9, imnaqqa bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10) ta' dan ir-Regolament, fl-1 ta' Jannar 2020. Fejn il-kalkolu jirriżulta f'cifra negattiva, l-istituzzjoni għandha tistabbilixxi l-valur ta' $P_{1.1.2020}^{IRB}$ għal zero;
------------------------	---

$P_{1.1.2018}^{IRB} =$	is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminat f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu, kif definit fl-Appendiċi A għall-Anness dwar l-IFRS 9, fl-1 ta' Jannar 2018 jew fid-data tal-ewwel applikazzjoni tal-IFRS 9, skont liema minnhom tiġi l-aktar tard, imnaqqa bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10) ta' dan ir-Regolament. Fejn il-kalkolu jirriżulta f'cifra negattiva, l-istituzzjoni għandha tistabbilixxi l-valur ta' $P_{1.1.2018}^{IRB}$ għal zero;
$f_1 =$	il-fattur applikabbli stipulat fil-paragrafu 6;
$f_2 =$	il-fattur applikabbli stipulat fil-paragrafu 6a;
$t_1 =$	iż-żieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont $A_{2,IRB}$ ;



- $t_2 =$  zieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont  $A_{4,IRB}$ ;
- $t_3 =$  iż-żieda fil-kapital tal-Grad 1 ta' Ekwità Komuni minhabba t-tnaqqis mit-taxxa tal-ammont  $A_{IRB}^{old}$ ;

(b) fil-paragrafu 3, il-punti (a) u (b) huma sostitwiti b'dan li ġej:

- “(a) is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminata f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu kif definit fl-Appendiċi A għall-Anness dwar l-IFRS 9, fid-data ta' rapportar u, fejn ikun japplika l-Artikolu 468 ta' dan ir-Regolament, għajr it-telf ta' kreditu mistenni ddeterminat għal skoperturi mkejla b'valur ġust permezz ta' dhul komprensiv iehor f'konformità mal-paragrafu 4.1.2 A tal-Anness dwar l-IFRS 9;
- (b) is-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminata f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu kif definit fl-Appendiċi A għall-Anness dwar l-IFRS 9 u, fejn ikun japplika l-Artikolu 468 ta' dan ir-Regolament, għajr it-telf ta' kreditu mistenni ddeterminat għal skoperturi mkejla b'valur ġust permezz ta' dhul komprensiv iehor f'konformità mal-paragrafu 4.1.2 A tal-Anness dwar l-IFRS 9, fl-1 ta' Jannar 2020 jew fid-data tal-ewwel applikazzjoni tal-IFRS 9, skont liema minnhom tiġi l-aktar tard.”;

(c) fil-paragrafu 5, il-punti (b) u (c) huma sostitwiti b'dan li ġej:

- “(b) l-istituzzjonijiet għandhom jissostitwixxu l-ammont ikkalkulat f'konformità mal-punt (a) tal-paragrafu 3 ta' dan l-Artikolu bis-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminat f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu, kif definit fl-Appendiċi A għall-Anness dwar l-IFRS 9, u, fejn ikun japplika l-Artikolu 468 ta' dan ir-Regolament, għajr it-telf ta' kreditu mistenni ddeterminat għal skoperturi mkejla b'valur ġust permezz ta' dhul komprensiv iehor f'konformità mal-paragrafu 4.1.2 A tal-Anness dwar l-IFRS 9, imnaqqs bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10) ta' dan ir-Regolament fid-data ta' rapportar. Fejn il-kalkolu jirriżulta f'cifra negattiva, l-istituzzjoni għandha tistabbilixxi l-valur tal-ammont imsemmi fil-punt (a) tal-paragrafu 3 ta' dan l-Artikolu għal zero;
- (c) l-istituzzjonijiet għandhom jissostitwixxu l-ammont ikkalkulat f'konformità mal-punt (b) tal-paragrafu 3 ta' dan l-Artikolu bis-somma tat-telf ta' kreditu mistenni fi 12-il xahar iddeterminata f'konformità mal-paragrafu 5.5.5 tal-Anness dwar l-IFRS 9 u l-ammont tal-kopertura għal telf ta' kreditu mistenni tul il-hajja ddeterminat f'konformità mal-paragrafu 5.5.3 tal-Anness dwar l-IFRS 9, għajr il-kopertura għal telf ta' kreditu mistenni tul il-hajja għal assi finanzjarji b'indeboliment fil-kreditu, kif definit fl-Appendiċi A għall-Anness dwar l-IFRS 9, u, fejn ikun japplika l-Artikolu 468 ta' dan ir-Regolament, għajr it-telf ta' kreditu mistenni ddeterminat għal skoperturi mkejla b'valur ġust permezz ta' dhul komprensiv iehor f'konformità mal-paragrafu 4.1.2 A tal-Anness dwar l-IFRS 9, fl-1 ta' Jannar 2020 jew fid-data tal-ewwel applikazzjoni tal-IFRS 9, skont liema minnhom tiġi l-aktar tard, imnaqqs bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10) ta' dan ir-Regolament fl-1 ta' Jannar 2020 jew fid-data tal-ewwel applikazzjoni tal-IFRS 9, skont liema minnhom tiġi l-aktar tard. Fejn il-kalkolu jirriżulta f'cifra negattiva, l-istituzzjoni għandha tistabbilixxi l-valur tal-ammont imsemmi fil-punt (b) tal-paragrafu 3 ta' dan l-Artikolu għal zero.”;

(d) il-paragrafu 6 huwa sostitwit b'dan li ġej:

“6. L-istituzzjonijiet għandhom japplikaw il-fatturi li ġejjin  $f_1$  biex jikkalkulaw l-ammonti  $AB_{SA}$  u  $AB_{IRB}$  imsemmija fil-punti (a) u (b) tat-tieni subparagrafu tal-paragrafu 1 rispettivament:

- (a) 0,7 matul il-perijodu mill-1 ta' Jannar 2020 sal-31 ta' Diċembru 2020;
- (b) 0,5 matul il-perijodu mill-1 ta' Jannar 2021 sal-31 ta' Diċembru 2021;

- (c) 0,25 matul il-perijodu mill-1 ta' Jannar 2022 sal-31 ta' Diċembru 2022;
- (d) 0 matul il-perijodu mill-1 ta' Jannar 2023 sal-31 ta' Diċembru 2024.

L-istituzzjonijiet li s-sena finanzjarja tagħhom tibda wara l-1 ta' Jannar 2020 iżda qabel l-1 ta' Jannar 2021 għandhom jaġġustaw id-dati fil-punti minn (a) sa (d) tal-ewwel subparagrafu sabiex dawn jikkorrispondu għas-sena finanzjarja tagħhom, għandhom jirrapportaw id-dati aġġustati lill-awtorità kompetenti tagħhom u għandhom jiżvelawhom pubblikament.

L-istituzzjonijiet li jibdeu japplikaw standards tal-kontabbiltà kif imsemmi fil-paragrafu 1 fl-1 ta' Jannar 2021 jew wara din id-data, għandhom japplikaw il-fatturi rilevanti f'konformità mal-punti minn (b) sa (d) tal-ewwel subparagrafu b'bidu mill-fattur li jikkorrispondi għas-sena tal-ewwel applikazzjoni ta' dawk l-istandards tal-kontabbiltà.”;

- (e) jiddaħħal il-paragrafu li ġej:

“6a. L-istituzzjonijiet għandhom japplikaw il-fatturi li ġejjin  $f_2$  biex jikkalkulaw l-ammonti  $AB_{SA}$  u  $AB_{IRB}$  imsemmija fil-punti (a) u (b) tat-tieni subparagrafu tal-paragrafu 1 rispettivament:

- (a) 1 matul il-perijodu mill-1 ta' Jannar 2020 sal-31 ta' Diċembru 2020;
- (b) 1 matul il-perijodu mill-1 ta' Jannar 2021 sal-31 ta' Diċembru 2021;
- (c) 0,75 matul il-perijodu mill-1 ta' Jannar 2022 sal-31 ta' Diċembru 2022;
- (d) 0,5 matul il-perijodu mill-1 ta' Jannar 2023 sal-31 ta' Diċembru 2023;
- (e) 0,25 matul il-perijodu mill-1 ta' Jannar 2024 sal-31 ta' Diċembru 2024.

L-istituzzjonijiet li s-sena finanzjarja tagħhom tibda wara l-1 ta' Jannar 2020 iżda qabel l-1 ta' Jannar 2021 għandhom jaġġustaw id-dati fil-punti minn (a) sa (e) tal-ewwel subparagrafu sabiex dawn jikkorrispondu għas-sena finanzjarja tagħhom, għandhom jirrapportaw id-dati aġġustati lill-awtorità kompetenti tagħhom u għandhom jiddivulgawhom pubblikament.

L-istituzzjonijiet li jibdeu japplikaw standards tal-kontabbiltà kif imsemmi fil-paragrafu 1 fl-1 ta' Jannar 2021 jew wara din id-data, għandhom japplikaw il-fatturi rilevanti f'konformità mal-punti minn (b) sa (e) tal-ewwel subparagrafu b'bidu mill-fattur li jikkorrispondi għas-sena tal-ewwel applikazzjoni ta' dawk l-istandards tal-kontabbiltà.”;

- (f) jiddaħħal il-paragrafu li ġej:

“7a. B'deroga mill-punt (b) tal-paragrafu 7 ta' dan l-Artikolu, meta jiġu kkalkulati mill-ġdid ir-rekwiżiti stabbiliti f'dan ir-Regolament u fid-Direttiva 2013/36/UE, l-istituzzjonijiet jistgħu jassenjaw piż tar-riskju ta' 100 % għall-ammont  $AB_{SA}$  imsemmi fil-punt (a) tat-tieni subparagrafu tal-paragrafu 1 ta' dan l-Artikolu. Għall-finijiet tal-kalkolu tal-kejl tal-iskopertura totali msemmi fl-Artikolu 429(4) ta' dan ir-Regolament, l-istituzzjonijiet għandhom iżidu l-ammonti  $AB_{SA}$  u  $AB_{IRB}$  imsemmija fil-punti (a) u (b) tat-tieni subparagrafu tal-paragrafu 1 ta' dan l-Artikolu mal-mizura tal-iskopertura totali.

L-istituzzjonijiet jistgħu jagħzlu darba biss jekk jużawx il-kalkolu stipulat fil-punt (b) tal-paragrafu 7 jew il-kalkolu stipulat fl-ewwel subparagrafu ta' dan il-paragrafu. L-istituzzjonijiet għandhom jiżvelaw id-deċiżjoni tagħhom.”;

- (g) il-paragrafu 8 huwa sostitwit b'dan li ġej:

“8. Matul il-perijodi stipulati fil-paragrafu 6 u 6a ta' dan l-Artikolu, minbarra li jiżvelaw l-informazzjoni meħtieġa fil-Parti Tmienja, l-istituzzjonijiet li ddecidew li japplikaw l-arranġamenti tranzizzjonali stipulati f'dan l-Artikolu għandhom jirrapportaw lill-awtoritajiet kompetenti u għandhom jiżvelaw l-ammonti ta' fondi proprji, il-kapital tal-Grad 1 ta' Ekwità Komuni u l-kapital ta' Grad 1, il-proporzjon tal-kapital tal-Grad 1 ta' Ekwità Komuni, il-proporzjon tal-kapital ta' Grad 1, il-proporzjon totali tal-kapital u l-proporzjon ta' lieva finanzjarja li jkollhom f'każ li ma japplikawx dan l-Artikolu.”;

- (h) il-paragrafu 9 huwa emendat kif ġej:

- (i) l-ewwel u t-tieni subparagrafi huma sostitwiti b'dawn li ġejjin:

“9. Istituzzjoni għandha tiddeciedi jekk tapplikax l-arranġamenti stipulati f'dan l-Artikolu matul il-perijodu tranzizzjonali u għandha tinforma lill-awtorità kompetenti bid-deċiżjoni tagħha sal-1 ta' Frar 2018. Fejn istituzzjoni tkun irċeviet il-permess minn qabel tal-awtorità kompetenti, hija tista' tbidel id-deċiżjoni tagħha matul il-perijodu tranzizzjonali. L-istituzzjonijiet għandhom jiżvelaw pubblikament kwalunkwe deċiżjoni meħhuda f'konformità ma' dan is-subparagrafu.

Istituzzjoni li tkun iddeċidiet li tapplika l-arranġamenti tranżizzjonali stipulati f'dan l-Artikolu tista' tiddeċiedi li ma tapplikax il-paragrafu 4, f'liema każ għandha tinforma lill-awtorità kompetenti bid-deċiżjoni tagħha sal-1 ta' Frar 2018. F'tali każ, l-istituzzjoni għandha tistabbilixxi  $A_{4,SA}$ ,  $A_{4,IRB}$ ,  $A_{SA}$ ,  $A_{IRB}$ ,  $t_2$  u  $t_3$  imsemmija fil-paragrafu 1 għal zero. Fejn istituzzjoni tkun irċeviet il-permess minn qabel tal-awtorità kompetenti, hija tista' tbiddel id-deċiżjoni tagħha matul il-perijodu tranżizzjonali. L-istituzzjonijiet għandhom jiżvelaw pubblikament kwalunkwe deċiżjoni mehuda f'konformità ma' dan is-subparagrafu”;

(ii) jiżdiedu s-subparagrafi li ġejjin:

“Istituzzjoni li tkun iddeċidiet li tapplika l-arranġamenti tranżizzjonali stipulati f'dan l-Artikolu tista' tiddeċiedi li ma tapplikax il-paragrafu 2, f'liema każ għandha tinforma lill-awtorità kompetenti bid-deċiżjoni tagħha mingħajr dewmien. F'tali każ, l-istituzzjoni għandha tistabbilixxi  $A_{2,SA}$ ,  $A_{2,IRB}$  u  $t_1$  imsemmija fil-paragrafu 1 għal zero. Istituzzjoni tista' tirrevoka d-deċiżjoni tagħha matul il-perijodu tranżizzjonali sakemm tkun irċeviet il-permess minn qabel tal-awtorità kompetenti.

L-awtoritajiet kompetenti għandhom jinnotifikaw lill-EBA tal-inqas kull sena dwar l-applikazzjoni ta' dan l-Artikolu mill-istituzzjonijiet taht is-supervizjoni tagħhom.”;

(8) fl-Artikolu 495, il-paragrafu 2 jithassar;

(9) jiddaħhlu l-Artikoli li ġejjin:

*‘Artikolu 500a*

#### **Trattament temporanju ta' dejn pubbliku mahruġ fil-munita ta' Stat Membru ieħor**

1. B'deroga mill-Artikolu 114(2), sal-31 ta' Diċembru 2024, għal skoperturi għall-gvernijiet ċentrali u l-banek ċentrali tal-Istati Membri, fejn daww l-iskoperturi jkunu denominati u ffinanzjati fil-munita domestika ta' Stat Membru ieħor, għandhom japplikaw dawn li ġejjin:

- (a) sal-31 ta' Diċembru 2022, il-piż tar-riskju applikat għall-valuri tal-iskoperturi għandu jkun 0 % tal-piż tar-riskju assenjat għal daww l-iskoperturi skont l-Artikolu 114(2);
- (b) fl-2023, il-piż tar-riskju applikat għall-valuri tal-iskoperturi għandu jkun 20 % tal-piż tar-riskju assenjat għal daww l-iskoperturi skont l-Artikolu 114(2);
- (c) fl-2024, il-piż tar-riskju applikat għall-valuri tal-iskoperturi għandu jkun 50 % tal-piż tar-riskju assenjat għal daww l-iskoperturi skont l-Artikolu 114(2).

2. B'deroga mill-Artikoli 395(1) u 493(4), l-awtoritajiet kompetenti jistgħu jippermettu lill-istituzzjonijiet iġarrbu skoperturi msemmija fil-paragrafu 1 ta' dan l-Artikolu, sal-limiti li ġejjin:

- (a) 100 % tal-kapital tal-Grad 1 tal-istituzzjoni sal-31 ta' Diċembru 2023;
- (b) 75 % tal-kapital tal-Grad 1 tal-istituzzjoni bejn l-1 ta' Jannar u l-31 ta' Diċembru tal-2024;
- (c) 50 % tal-kapital tal-Grad 1 tal-istituzzjoni bejn l-1 ta' Jannar u l-31 ta' Diċembru tal-2025.

Il-limiti msemmija fil-punti (a), (b) u (c) tal-ewwel subparagrafu ta' dan il-paragrafu għandhom japplikaw għall-valuri tal-iskoperturi wara li jittiehed kont tal-effett tal-mitigazzjoni tar-riskju ta' kreditu f'konformità mal-Artikoli 399 sa 403.

3. B'deroga mill-punt (ii) tal-punt (d) tal-Artikolu 150(1), wara li jirċievu l-permess minn qabel tal-awtoritajiet kompetenti u soġġett għall-kondizzjonijiet stabbiliti fl-Artikolu 150, l-istituzzjonijiet jistgħu wkoll japplikaw l-Approċċ Standardizzat għall-iskoperturi għal gvernijiet ċentrali u banek ċentrali, fejn daww l-iskoperturi jkunu assenjati piż tar-riskju ta' 0 % skont il-paragrafu 1 ta' dan l-Artikolu.

*Artikolu 500b*

#### **Eskluzjoni temporanja ta' ċerti skoperturi għal banek ċentrali mill-mizura ta' skopertura totali fid-dawl tal-pandemija tal-COVID-19**

1. B'deroga mill-Artikolu 429(4), sas-27 ta' Ġunju 2021, istituzzjoni tista' teskludi mill-mizura ta' skopertura totali tagħha l-iskoperturi li ġejjin għall-banek ċentrali tal-istituzzjoni, soġġett għall-kondizzjonijiet stabbiliti fil-paragrafi 2 u 3 ta' dan l-Artikolu:

- (a) muniti u karti tal-flus li jikkostitwixxu munita legali fil-ġurisdizzjoni tal-banek ċentrali;
- (b) assi li jirrapprezentaw pretensjonijiet fuq il-banek ċentrali, inkluż riżervi mizmuma fil-banek ċentrali.

L-ammont eskluż mill-istituzzjoni ma għandux jaqbeż l-ammont medju ta' kuljum tal-iskoperturi elenkati fil-punti (a) u (b) tal-ewwel subparagrafu matul l-aktar perijodu reċenti ta' żamma tar-rizerva shiha tal-bank ċentrali tal-istituzzjoni.

2. Istituzzjoni tista' teskludi l-iskoperturi elenkati fil-paragrafu 1 fejn l-awtorità kompetenti tal-istituzzjoni tkun iddeterminat, wara konsultazzjoni mal-bank ċentrali rilevanti, u ddikjarat pubblikament li jeżistu ċirkostanzi eċċezzjonali li jiġġustifikaw l-eskluzjoni sabiex tiġi ffaċilitata l-implimentazzjoni ta' politiki monetarji.

L-iskoperturi li għandhom jiġu esklużi skont il-paragrafu 1 għandhom jissodisfaw iż-żewġ kondizzjonijiet li ġejjin:

- (a) ikunu denominati fl-istess munita bħad-depożiti mehuda mill-istituzzjoni;
- (b) il-maturità medja tagħhom ma taqbiżx b'mod sinifikanti l-maturità medja tad-depożiti mehuda mill-istituzzjoni.

Istituzzjoni li teskludi l-iskoperturi għall-bank ċentrali tagħha mill-miżura totali tal-iskopertura tagħha f'konformità mal-paragrafu 1 għandha tiżvela wkoll il-proporzjon ta' lieva finanzjarja li kien ikollha li kieku ma teskludix dawk l-iskoperturi.

*Artikolu 500c*

#### **L-eskluzjoni ta' qabziet fil-valur mill-kalkolu tal-addend li jirriżulta mill-ittestjar retrospettiv fid-dawl tal-pandemija tal-COVID-19**

B'deroga mill-Artikolu 366(3), f'ċirkostanzi eċċezzjonali u f'każijiet individwali, l-awtoritajiet kompetenti jistgħu jippermettu lill-istituzzjonijiet jeskludu l-qabziet fil-valur evidenzjati mill-ittestjar retrospettiv tal-istituzzjoni fuq bidliet ipotetiċi jew reali mill-kalkolu tal-addend stabbilit fl-Artikolu 366(3), dment li dawk il-qabziet fil-valur ma jirriżultawx minn nuqqasijiet fil-mudell intern u dment li jkunu seħħew bejn l-1 ta' Jannar 2020 u l-31 ta' Diċembru 2021.

*Artikolu 500d*

#### **Kalkolu temporanju tal-valur tal-iskopertura ta' xiri u bejgħ imħallas fi żmien regolari li jkunu qed jistennew saldu fid-dawl tal-pandemija tal-COVID-19**

1. B'deroga mill-Artikolu 429(4), sas-27 ta' Ġunju 2021, l-istituzzjonijiet jistgħu jikkalkulaw il-valur tal-iskopertura ta' xiri u bejgħ imħallas fi żmien regolari li jkunu qed jistennew saldu skont il-paragrafi 2, 3 u 4 ta' dan l-Artikolu.

2. L-istituzzjonijiet għandhom jittrattaw flus kontanti relatati ma' bejgħ imħallas fi żmien regolari u titoli relatati ma' xiri mħallas fi żmien regolari li jibqgħu fil-karta tal-bilanċ sad-data ta' saldu bħala assi f'konformità mal-punt (a) tal-Artikolu 429(4).

3. L-istituzzjonijiet li, f'konformità mal-qafas ta' kontabbiltà applikabbli, japplikaw kontabbiltà skont id-data tan-negozju għal xiri u bejgħ imħallas fi żmien regolari li jkunu qed jistennew saldu għandhom iregġgħu lura kwalunkwe tpaċija bejn flus kontanti riċevibbli għal bejgħ imħallas fi żmien regolari li jkun qed jistenna saldu u flus kontanti pagabbli għal xiri mħallas fi żmien regolari li jkun qed jistenna saldu permess taht dak il-qafas ta' kontabbiltà. Wara li l-istituzzjonijiet ikunu regġgħu lura t-tpaċija ta' kontabbiltà, jistgħu jpaċu bejn dak il-flus kontanti riċevibbli u l-flus kontanti pagabbli fejn kemm il-bejgħ kif ukoll ix-xiri mħallas fi żmien regolari relatati jkunu ġew saldati fuq bażi ta' kunsenja kontra ħlas.

4. L-istituzzjonijiet li, f'konformità mal-qafas ta' kontabbiltà applikabbli, japplikaw kontabbiltà skont id-data tas-saldu għal xiri u bejgħ imħallas fi żmien regolari li jkunu qed jistennew saldu għandhom jinkludu fil-miżura tal-iskopertura totali l-valur nominali shih tal-impenji li għandhom jithallsu relatati ma' xiri mħallas fi żmien regolari.

L-istituzzjonijiet jistgħu jpaċu l-valur nominali shih tal-impenji li għandhom jithallsu relatati max-xiri mħallas fi żmien regolari mal-valur nominali shih tal-flus kontanti riċevibbli relatati mal-bejgħ imħallas fi żmien regolari li jkun qed jistenna saldu biss meta jiġu ssodisfati z-żewġ kondizzjonijiet li ġejjin:

- (a) kemm ix-xiri kif ukoll il-bejgħ imħallas fi żmien regolari jkunu ġew saldati fuq il-baży ta' kunsenja kontra ħlas;
- (b) l-assi finanzjarji mixtrija u mibjugħa li huma assoċjati ma' flus kontanti pagabbli u riċevibbli jitkejju b'valur ġust permezz tal-profitt jew it-telf u jiġu inkluzi fil-portafoll tan-negozjar tal-istituzzjoni.

5. Għall-finijiet ta' dan l-Artikolu, "xiri jew bejgħ imhallas fi żmien regolari" tfisser ix-xiri jew il-bejgħ ta' titolu taħt kuntratt li għalihom it-termini jehtieġu l-kunsenja tat-titolu fil-perijodu stabbilit ġeneralment mil-liġi jew konvenzjoni fis-suq ikkonċernat.”;

(10) jiddaħħal l-Artikolu li ġej:

“Artikolu 518b

### **Rapport dwar qabżiet fil-valur u s-setgħat superviżorji biex jiġu limitati d-distribuzzjonijiet**

Sal-31 ta' Diċembru 2021, il-Kummissjoni għandha tirrapporta lill-Parlament Ewropew u lill-Kunsill jekk ċirkostanzi eċċezzjonali li jikkawżaw disturb ekonomiku serju fil-funzjonament regolat u l-integrità tas-swieq finanzjarji jiġġustifikawx li:

- (a) matul tali perijodi, l-awtoritajiet kompetenti jithallew jeskludu mill-mudelli interni tar-riskju tas-suq tal-istituzzjonijiet il-qabżiet fil-valur li ma jirrizultawx minn nuqqasijiet f'dawk il-mudelli;
- (b) matul tali perijodi, jingħataw setgħat vinkolanti addizzjonali lill-awtoritajiet kompetenti biex jimponu restrizzjonijiet fuq id-distribuzzjonijiet mill-istituzzjonijiet.

Il-Kummissjoni għandha tikkunsidra miżuri ulterjuri, jekk xieraq.”.

Artikolu 2

### **Emendi għar-Regolament (UE) 2019/876**

L-Artikolu 3 tar-Regolament (UE) 2019/876 huwa emendat kif ġej:

(1) jiddaħħal il-paragrafu li ġej:

“3a. Il-punti li ġejjin tal-Artikolu 1 ta' dan ir-Regolament għandhom japplikaw mis-27 ta' Ġunju 2020:

- (a) il-punt (59), fir-rigward tad-dispożizzjonijiet dwar it-trattament ta' ċertu self mogħti minn istituzzjonijiet ta' kreditu lil pensjonanti jew impjegati stabbiliti fl-Artikolu 123 tar-Regolament (UE) Nru 575/2013;
- (b) il-punt (133), fir-rigward tad-dispożizzjonijiet dwar l-aġġustament ta' skoperturi ponderati għar-riskju ta' SMEs mhux inadempjenti stipulati fl-Artikolu 501 tar-Regolament (UE) Nru 575/2013;
- (c) il-punt (134), fir-rigward tad-dispożizzjonijiet dwar l-aġġustament tar-rekwiżiti ta' fondi proprji għar-riskju tal-kreditu għall-iskoperturi għal entitajiet li joperaw jew li jiffinanzjaw strutturi jew faċilitajiet fiżiċi, sistemi u networks li jipprovdur jew jappoġġaw servizzi pubbliċi essenzjali stipulati fl-Artikolu 501a tar-Regolament (UE) Nru 575/2013.”;

(2) il-paragrafu 5 huwa sostitwit b'dan li ġej:

“5. Il-punt (46)(b) tal-Artikolu 1 ta' dan ir-Regolament, fir-rigward tar-rekwiżit il-ġdid għal fondi proprji għall-G-SIIs stipulat fl-Artikolu 92(1a) tar-Regolament (UE) Nru 575/2013, għandu japplika mill-1 ta' Jannar 2023.”;

(3) il-paragrafu 7 huwa sostitwit b'dan li ġej:

“7. Il-punt (18) tal-Artikolu 1 ta' dan ir-Regolament, fir-rigward tal-punt (b) tal-Artikolu 36(1) tar-Regolament (UE) Nru 575/2013, li fih id-dispożizzjoni dwar l-eżenzjoni minn tnaqqis ta' assi ta' software valutati b'mod prudenti, għandu japplika mid-data tad-dhul fis-seħh tal-istandards tekniċi regolatorji msemmija fl-Artikolu 36(4) tar-Regolament (UE) Nru 575/2013.”.

Artikolu 3

### **Dhul fis-seħh u applikazzjoni**

Dan ir-Regolament għandu jidhul fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mis-27 ta' Ġunju 2020.

Minkejja t-tieni paragrafu ta' dan l-Artikolu, il-punt (4) tal-Artikolu 1 għandu japplika mit-28 ta' Ġunju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Ġunju 2020.

*Għall-Parlament Ewropew*

*Il-President*

D. M. SASSOLI

*Għall-Kunsill*

*Il-President*

N. BRNJAC

---